

ಅಧ್ಯಕ್ಷರು:

ಪ್ರಶ್ನೆ ೮೧೪ ಶ್ರೀಮತಿ ಸುಮಾ ವಸಂತ—ಹಾಜರಿಲ್ಲ

ಪ್ರಶ್ನೆ ೭೦೨—ಶ್ರೀ ಬಸವರಾಜ ಪಾಟೀಲ್ ಹಾಜರಿಲ್ಲ

ಪ್ರಶ್ನೆ (೧೮)—ಶ್ರೀ ಕೆ. ಹೆಚ್. ಪಾಟೀಲ್ ಹಾಜರಿಲ್ಲ

ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿ ಅಂತೋದಯ ಯೋಜನೆ ಕುರಿತು

೭೮೫. ಶ್ರೀ ಕೆ. ಪ್ರತಾಪಚಂದ್ರ ಶೆಟ್ಟಿ (ಕುಂದಾಪುರ) ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಶ್ರೀ ಗ್ರಾಮೀಣಾಭಿವೃದ್ಧಿ, ಪಂಚಾಯತ್ ರಾಜ್ ಹಾಗೂ ವಕ್ರಮಂತ್ರಿಗಳು ದಯವಿಟ್ಟು ಉತ್ತರಿಸುವರೆ?

ಅ) ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿನ ಎಲ್ಲಾ ತಾಲ್ಲೂಕುಗಳಲ್ಲಿಯೂ ಅಂತೋದಯ ಯೋಜನೆಯು ಜಾರಿಯಲ್ಲಿದೆಯೇ?

ಆ) ಕುಂದಾಪುರ ತಾಲ್ಲೂಕಿನ ಎಲ್ಲಾ ಗ್ರಾಮಗಳಿಗೂ ಸದರಿ ಯೋಜನೆಯ ಪ್ರಯೋಜನ ದೊರಕಿದೆಯೇ?

ಇ) ಕುಂದಾಪುರ ತಾಲ್ಲೂಕಿನಲ್ಲಿ ಅಂತೋದಯ ಯೋಜನೆಯಿಂದ ಪ್ರಯೋಜನ ಪಡೆದ ಫಲಾನುಭವಿಗಳ ಸಂಖ್ಯೆ ಎಷ್ಟು? ಆ ಪೈಕಿ ಹರಿಜನ ಗಿರಿಜನರ ಸಂಖ್ಯೆ ಎಷ್ಟು?

ಶ್ರೀ ಬಿ. ಆರ್. ಯಾವಗಲ್: (ಗ್ರಾಮೀಣ ಅಭಿವೃದ್ಧಿ ಮತ್ತು ಪಂ. ರಾಜ್ ಇಲಾಖೆಯ ರಾಜ್ಯ ಸಚಿವರು).--

ಅ) ಇಲ್ಲ. ಕೇವಲ ಪಂಗಳೂರು, ಕುಂದಾಪುರದ ಸೂಳೆ ಹಾಗೂ ಬೆಳ್ತಂಗಡಿ ತಾಲ್ಲೂಕುಗಳಲ್ಲಿ ಮಾತ್ರ ಜಾರಿಯಲ್ಲಿದೆ.

ಆ) ಹೌದು.

ಇ) ಒಟ್ಟು ೧೬೧೭ ಇದರಲ್ಲಿ ಹರಿಜನರು ೩೮೦ ಗಿರಿಜನರು ೦೮೫

ಶ್ರೀ ಪ್ರತಾಪಚಂದ್ರ ಶೆಟ್ಟಿ:—ಮಾನ್ಯ ಅಧ್ಯಕ್ಷರೇ, ನಾನು ಕೇಳಿದ ಪ್ರಶ್ನೆಯಲ್ಲಿ ಈ ಅಂತೋದಯ ಯೋಜನೆಯನ್ನು ೪ ತಾಲ್ಲೂಕುಗಳಲ್ಲಿ ಮಾತ್ರ ಜಾರಿಗೆ ಕೊಟ್ಟಿದ್ದಾರೆ. ಇನ್ನು ಉಳಿದ ತಾಲ್ಲೂಕುಗಳನ್ನು ಬಿಟ್ಟಿರತಕ್ಕಂಥಾದ್ದನ್ನು ನಾವು ಕಾಣುತ್ತೇವೆ. ಪ್ರತಿಯೊಂದು ಗ್ರಾಮದಲ್ಲಿಯೂ ಈ ಯೋಜನೆಯನ್ನು ತೆಗೆದುಕೊಳ್ಳಬೇಕೆಂದು ಇರಬೇಕು, ಈ ಒಂದು ಹಿನ್ನೆಲೆಯಲ್ಲಿ ಇದನ್ನು ಬಿಟ್ಟಿರುವುದು ಏತಕ್ಕೆ ಎಂದು ನಾನು ಕೇಳಬಯಸುತ್ತೇನೆ. ಆದೇರೀತಿಯಲ್ಲಿ (ಇ) ಪ್ರಶ್ನೆಗೆ ಉತ್ತರವಾಗಿ ಒಟ್ಟು ೧೬೧೭ ಇದರಲ್ಲಿ ಹರಿಜನರು ೩೮೦ ಗಿರಿಜನರು ೮೫ ಎಂದು ಕೊಟ್ಟಿದ್ದೀರಿ. ನಾನು ಇದರ ಬಗ್ಗೆ ಹೇಳುವುದೇನೆಂದರೆ ಬಡವರಲ್ಲಿ ಕಡುಬಡವರನ್ನು ಗುರುತಿಸುವ ಪ್ರಯತ್ನ ಸರಿಯಾಗಿ ನಡೆದಿಲ್ಲ. ಯಾವ ಜನರಿಗೆ ಇದರ ಪ್ರಯೋಜನ ತಲುಪಬೇಕೋ ಅವರಿಗೆ ತಲುಪಿಲ್ಲ, ಆದುದರಿಂದ ಈ ಬಗ್ಗೆ ತಪ್ಪಿರುವ ನಾನು ವಿವರಗಳನ್ನು ಕೇಳಬಯಸುತ್ತೇನೆ.

ಶ್ರೀ ಬಿ. ಆರ್. ಯಾವಗಲ್:—ಮಾನ್ಯ ಅಧ್ಯಕ್ಷರೇ, ಇದರ ಪ್ರಯೋಜನ ಕನಿಷ್ಠ ಬಡವರು ಯಾರು ಇರುತ್ತಾರೋ ಅವರಿಗೆ ಸರಿಯಾಗಿ ತಲುಪಿಲ್ಲ ಎಂದು ಹೇಳುತ್ತಾರೆ. ಈ ಬಗ್ಗೆ ಇನ್ನೂ ಗುರುತಿಸಬೇಕಾಗಿದೆ, ಆದರೆ ಇದನ್ನು ಹಂತ ಹಂತವಾಗಿ ಜಾರಿ ಮಾಡಬೇಕಾಗಿದೆ. ಈಗ ಸದ್ಯಕ್ಕೆ ನಿಮ್ಮ ಜಿಲ್ಲೆಯ ೪ ತಾಲ್ಲೂಕುಗಳನ್ನು ತೆಗೆದುಕೊಂಡಿದೆ. ಇನ್ನು ಉಳಿದ ೪ ತಾಲ್ಲೂಕುಗಳನ್ನು ಬರುವ ವರ್ಷದಲ್ಲಿ ಆ ಯೋಜನೆಗೆ ಹಾಕುತ್ತೇವೆ ಎಂದು ಹೇಳುತ್ತೇನೆ.

ಶ್ರೀ ಪ್ರತಾಪಚಂದ್ರ ಶೆಟ್ಟಿ:—ಮಾನ್ಯ ಸಭಾಧ್ಯಕ್ಷರೇ.....

ಅಧ್ಯಕ್ಷರು:—ತಾವು ೨೦ ಅಂಶದ ಕಾರ್ಯಕ್ರಮದಲ್ಲಿ ಛೇರ್ಮನ್ ಆಗಿದ್ದೀರಿ. ನಿಮ್ಮ ತಾಲ್ಲೂಕಿನ ವಿಷಯವನ್ನು ಅಲ್ಲೇ ತೀರ್ಮಾನ ಮಾಡಿಕೊಳ್ಳಬಹುದಲ್ಲ.

ಶ್ರೀ ಪ್ರತಾಪಚಂದ್ರಶೆಟ್ಟಿ:—ಮಾನ್ಯ ಮಂತ್ರಿಗಳು ಇದನ್ನು ಹಂತಹಂತವಾಗಿ ಜಾರಿಗೊಳಿಸಬೇಕು ಎಂದು ಹೇಳಿದ್ದಾರೆ. ನಾನು ಈ ಪ್ರಶ್ನೆಯನ್ನು ಏತಕ್ಕೆ ಕೇಳುತ್ತಿದ್ದೇನೆಂದರೆ ಇದು ರಾಜ್ಯದ ಪ್ರಶ್ನೆ. ಈ ಅಂತೋಷದಾಯ ಯೋಜನೆಯ ಕಾರ್ಯಕ್ರಮ ಏನು ಇದೆ ಇದನ್ನು ಯಾವ ಆದ್ಯತೆಯಲ್ಲಿ ರೂಪಿಸು ಶ್ರೀರಾ ಅದನ್ನು ನಾನು ಈ ಸಂದರ್ಭದಲ್ಲಿ ಕೇಳುತ್ತೇನೆ.

ಶ್ರೀ ಬಿ. ಆರ್. ಯಾವಗಲೆ:—ಮಾನ್ಯ ಸದಸ್ಯರು ಹೇಳಿದ ಹಾಗೆ ಆ ಜಿಲ್ಲೆಯಲ್ಲಿ, ಆ ತಾಲ್ಲೂಕಿನಲ್ಲಿ ಸುಮಾರಾಗಿ ಅಲ್ಲಿರತಕ್ಕಂಥಾ ಒಡವರು ಮತ್ತು ಕೂಲಿಗಾರರು ಏನು ಇದ್ದಾರೆ ಅವರನ್ನು ಗುರುತಿಸಿ ನೋಡಿ ಅಂಥಾವರಿಗೆ ಆದ್ಯತೆ ಕೊಡುತ್ತೇವೆ.

ಗುಂಡ್ಲುಪೇಟೆಯ ದೊಡ್ಡ ಹುಂಡಿ ಬೋಗವು ಸರ್ಕಾರೀ ಕಿರಿಯ ಕಾಲೇಜು.

೯೭೦. ಶ್ರೀ ಕೆ. ಎಸ್. ನಾಗರತ್ನಮ್ಮ (ಗುಂಡ್ಲುಪೇಟೆ).—ಮಾನ್ಯ ಶಿಕ್ಷಣ ಮಂತ್ರಿಗಳು ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

ಅ) ಮೈಸೂರು ಜಿಲ್ಲೆ ಗುಂಡ್ಲುಪೇಟೆಯ ದೊಡ್ಡ ಹುಂಡಿ ಬೋಗವು ಸರ್ಕಾರೀ ಕಿರಿಯ ಕಾಲೇಜಿನಲ್ಲಿ ಖಾಲಿ ಎಷ್ಟು ತರಗತಿಗಳಿವೆ,

ಆ) ಸದರಿ ಕಾಲೇಜಿನ ವಿದ್ಯಾರ್ಥಿಗಳ ಸಂಖ್ಯೆ ಎಷ್ಟು,

ಇ) ಸದರಿ ಕಾಲೇಜಿನ ಕಟ್ಟಡದಲ್ಲಿ ಪಿ.ಯು.ಸಿ ಮತ್ತು ಪ್ರೌಢಶಾಲೆ ತರಗತಿಗಳನ್ನು ನಡೆಸಲು ಸಾಕಷ್ಟು ಸ್ಥಳಾವಕಾಶವಿದೆಯೇ,

ಈ) ಹಾಗಿದ್ದಲ್ಲಿ ಸದರಿ ಕಟ್ಟಡವನ್ನು ಉತ್ತರಿಸಲು ಕೈಗೊಂಡ ಕ್ರಮವೇನು,

ಉ) ಸದರಿ ಕಟ್ಟಡವನ್ನು ಯಾವಾಗ ನಿರ್ಮಿಸಲಾಗಿತ್ತು ಹಾಗೂ ಅಲ್ಲಿ ನಡೆಯುತ್ತಿರುವ ತರಗತಿಗಳೆಷ್ಟು (ಕಿರಿಯ ಕಾಲೇಜು ಹಾಗೂ ಪ್ರೌಢಶಾಲೆಗೆ ಸಂಬಂಧಿಸಿದಂತೆ ವಿವರಗಳನ್ನು ಒದಗಿಸುವುದು ?

ಶ್ರೀ ಎಂ. ರಘುಪತಿ (ಶಿಕ್ಷಣ ಮಂತ್ರಿಗಳು).—

ಅ) ಪ್ರೌಢಶಾಲೆಯಲ್ಲಿ ೩ ತರಗತಿಗಳು ಹಾಗೂ ಕಿರಿಯ ಕಾಲೇಜಿನಲ್ಲಿ ೨ ತರಗತಿಗಳಿವೆ. ಪ್ರತಿಯೊಂದು ತರಗತಿಗಳಲ್ಲಿಯೂ ಈ ಕೆಳಕಂಡಂತೆ ವಿಭಾಗಗಳಿವೆ.

೧) ಪ್ರೌಢಶಾಲೆ ವಿಭಾಗ.—

| | | | | |
|------------|-----|-----|---|-------------|
| ೮ನೇ ತರಗತಿ | ... | ೨೯೯ | — | ೪ ವಿಭಾಗಗಳು. |
| ೯ನೇ ತರಗತಿ | ... | ೨೮೦ | — | ೪ ವಿಭಾಗಗಳು. |
| ೧೦ನೇ ತರಗತಿ | ... | ೧೭೨ | — | ೪ ವಿಭಾಗಗಳು. |

೨) ಕಾಲೇಜು ವಿಭಾಗ.—

| | | | |
|-------------------|---|-----|------------|
| ಪ್ರಥಮ ಪಿ ಯು.ಸಿ. | — | ೧೭೦ | ೩ ವಿಭಾಗಗಳು |
| ದ್ವಿತೀಯ ಪಿ.ಯು.ಸಿ. | — | ೧೪೨ | ೩ ವಿಭಾಗಗಳು |

ಆ) ೧೦೧೩ (ಪ್ರೌಢಶಾಲೆ ಮತ್ತು ಕಿರಿಯ ಕಾಲೇಜು.)

ಇ) ಇಲ್ಲ. (ಸ್ಥಳಾವಕಾಶವಿಲ್ಲದೆ ಬಾಡಿಗೆ ಕಟ್ಟಡ ತೆಗೆದುಕೊಳ್ಳಲಾಗಿದೆ.)

ಈ) ಇಲ್ಲ.